

பத்திரிக்கைச் செய்தி

வாக்காளர் பட்டியல் சிறப்பு சுருக்கத் திருத்தம் சிறப்பு முகாம்கள் நடைபெறுவதை தருமுபுரி மாவட்ட ஆட்சித் தலைவர் திரு.கே.விவேகானந்தன்,இ.ஆ.ப., அவர்கள் நேரில் பார்வையிட்டு ஆய்வு!



தருமுபுரி மாவட்டம், பாப்பிரெட்டிப்பட்டி வட்டம், பாப்பிரெட்டிப்பட்டி ஆண்கள் மேல்நிலைப்பள்ளி, ஊராட்சி ஒன்றிய தொடக்கப்பள்ளி, வெங்கடசமுத்திரம் அரசு உயர்நிலைப்பள்ளி ஆகிய பள்ளிகளில் நடைபெறும் வாக்காளர் பட்டியல் சிறப்பு சுருக்கத் திருத்தம் முகாம்களை இன்று (11.09.2016) பார்வையிட்டு ஆய்வு செய்து பின்னர் செய்தியாளர்களிடத்தில் மாவட்ட ஆட்சித் தலைவர் அவர்கள் தெரிவித்ததாவது :-

தருமுபுரி மாவட்டத்தில் உள்ள அனைத்து சட்டமன்ற தொகுதிகளிலும் வாக்காளர் பட்டியலில் பெயர் சேர்க்க, திருத்தம் செய்ய மற்றும் நீக்கம் செய்ய மனுக்கள் வழங்கவும், பூர்த்தி செய்யப்பட்ட மனுக்கள் பெற்றுக்கொள்வதற்கும் 796 வரையறுக்கப்பட்ட வாக்குச்சாவடிகள் அமைவிடங்களில் சிறப்பு முகாம்கள் நடைபெற்று வருகிறது. இம்மையங்களில் 01.09.2016 முதல் 30.09.2016 வரை அந்தந்த வரையறுக்கப்பட்ட வாக்குச்சாவடி மையங்களில் அந்த மையத்திற்கு ஒதுக்கப்பட்ட வாக்காளர் பட்டியல் பொதுமக்கள் பார்வைக்காக காலை 10.00 மணி முதல் மாலை 5.00 மணி வரை வைக்கப்பட்டிருக்கும். இம்மையத்தில் சம்மந்தப்பட்ட வாக்குச்சாவடி அலுவலர் பணியில் இருப்பார். மேலும் 11.09.2016 மற்றும் 25.09.2016 ஆகிய இரு ஞாயிற்றுக்கிழமைகளில் வாக்காளர் பட்டியல் பெயர் சேர்ப்பு, திருத்தம் மற்றும் நீக்கம் செய்வதற்காக படிவம் பெற சிறப்பு முகாம் நடைபெறும். 24.09.2016 சனிக்கிழமையன்று தருமுபுரி மாவட்டத்தில் உள்ள அனைத்து கிராம பஞ்சாயத்துகளிலும் சிறப்பு கிராம சபைக் கூட்டப்பட்டு வாக்காளர் பட்டியல் படித்து காட்டப்படும்.

01.01.2017 அன்று 18 வயது நிரம்பியோர் புதியதாக பெயர் சேர்க்கவும், ஏற்கனவே உள்ளோர் தங்கள் பெயர் மற்றும் விபரங்களில் உள்ள பிழைகளை திருத்தம் செய்யவும், இறந்தோர் மற்றும் குடிப்பெயர்ந்தோர், இருமுறை பதிவானவர்கள் ஆகியோர் பெயர்களை நீக்கவும், 6, 7, 8, 8A படிவங்களில் மனு செய்து பயன்பெற வேண்டுமென மாவட்ட ஆட்சித் தலைவர் திரு.கே.விவேகானந்தன்,இ.ஆ.ப., அவர்கள் தெரிவித்தார்.

இந்த ஆய்வின் போது அரூர் கோட்டாட்சியர் திருமதி. கவிதா, பாப்பிரெட்டிப்பட்டி வட்டாட்சியர் திரு. மணி உட்பட பலர் கலந்து கொண்டனர்.

வெளியீடு :- செய்தி மக்கள் தொடர்பு அலுவலர், தருமுபுரி.